

Ἰσχύς μου καὶ ὑμνησίς μου ὁ Κύριος (Ψαλμ.  
117, 14)

Ψαλῶ τῷ Θεῷ μου ἕως ὑπάρχω. (Ψαλμ. 145, 2)  
\*\*\*\*\*  
\*\*\*\*\*

Ἄρος Χαράλαμπος Μ. Μπούσια  
Μεγάλου Ὑμνογράφου τῆς τῶν Ἀλεξανδρέων Ἐκκλησίας

## ΧΑΙΡΕΤΙΣΤΗΡΙΟΙ ΟΙΚΟΙ

ΕΙΣ ΤΗΝ ΟΣΙΑΝ ΚΑΙ ΘΕΟΦΟΡΟΝ ΜΗΤΕΡΑ ΗΜΩΝ

## Σ Ο Φ Ι Α Ν

ΤΗΝ ΑΡΤΙ ΕΝ Τῆ ΜΟΝῆ ΤΗΣ ΘΕΟΤΟΚΟΥ  
ΠΑΡΑ ΤΗΝ ΚΛΕΙΣΟΥΡΑΝ ΚΑΣΤΟΡΙΑΣ ΑΣΚΗΣΑΣΑΝ

\*  
\*  
\* \* \* \* \*  
\*  
\*

Ἀθῆναι 2011

**ΧΑΙΡΕΤΙΣΤΗΡΙΟΙ ΟΙΚΟΙ**

**ΕΙΣ ΤΗΝ ΟΣΙΑΝ ΚΑΙ ΘΕΟΦΟΡΟΝ ΜΗΤΕΡΑ ΗΜΩΝ**

**Σ Ο Φ Ι Α Ν**

**ΤΗΝ ΑΡΤΙ ΕΝ Τῆ ΜΟΝῆ ΤΗΣ ΘΕΟΤΟΚΟΥ**

**ΠΑΡΑ ΤΗΝ ΚΛΕΙΣΟΥΡΑΝ ΚΑΣΤΟΡΙΑΣ ΑΣΚΗΣΑΣΑΝ**

Ἡ μνήμη αὐτῆς τελεῖται τῇ ΣΤ΄ Μαΐου.

\*\*\*\*\*

\*\*\*\*\*

**Κοντάκιον. Ἦχος πλ. δ΄. Τῇ Ὑπερμάχῳ.**

**Ε**ν τῇ Κλεισοῦρα Καστορίας ἐνασκήσασαν  
καὶ ὑπομείνασαν τὸ ψῦχος ὥσπερ ἄσαρκον,  
παρ' ἐστίαν καθημένην Μονῆς ἀυλείῳ  
Θεοτόκου, Πόντου τίμιον καλλώπισμα,  
ὡς εὐχῆς καρδιακῆς, Σοφίαν, μέλψωμεν  
ἶον κράζοντες· Χαίροις, πάνυ Ἀσκήτρια.

**Οἱ Οἴκοι.**

**Ἄ**γγελοι καθορῶντες  
σῆς ἀσκήσεως τρόπους  
ἐξέστησαν, Σοφία Ὅσια, **(ἐκ γ΄ )**  
καὶ πιστῶν Μακεδόνων χοροὶ  
σὺν Ποντίων δήμοις, μήτερ, θαυμάζοντες  
ταπεινώσιν καὶ νῆψίν σου  
ἐκραύγαζον ἐν κατανύξει·

Χαῖρε, διδάσκαλος μετανοίας·  
χαῖρε, ὁ πρόβολος ἐγκρατείας.

Χαῖρε, τῆς Μονῆς τῆς Κλεισοῦρας ἡ ἔνοικος·  
χαῖρε, παμφαῆς λαμπηδῶν Θείας Χάριτος.

Χαῖρε, φάρος τῆς ἀπλότητος καὶ ἀμέμπτου ἀγωγῆς·  
χαῖρε, λύχνος ταπεινώσεως καὶ εὐχῆς καρδιακῆς.

Χαῖρε, Θεοῦ σοφίας χρυσοστόλιστον σκεῦος·  
χαῖρε, τῆς συμπαθείας τῆς Αὐτοῦ θεῖος τύπος.

Χαῖρε, κρηπίς σαρκὸς κατατήξεως·  
χαῖρε, πυξίς Χριστοῦ ἀγαπήσεως.

Χαῖρε, ἐν γῆ ἢ οὐκ ἔχουσα κλίνην·  
χαῖρε, πηγὴ ἢ ἐκχέουσα χάριν·

Χαίροις, πάνυ Ἀσκήτρια.

**Β**λάστημα τῆς Ἀρδάσσης  
εὐθαλέστατον Πόντου,  
Σοφία, εὐωδία σῶν πόνων  
ὑπὲρ λόγον τῶν ἀσκητικῶν  
καὶ τῶν προσποιήσεων σου τῶν μωρῶν ηὔφρανας  
πιστούς σοι καταφεύγοντας  
καὶ ὕμνοις ἱεροῖς βοῶντας·

Ἀλληλούϊα.

**Γ**άνυται τῶν Ποντίων  
ἡ χορεία, Σοφία,  
τῆ σῆ θεοφιλεῖ πολιτεία,  
ἰσαγγέλῳ σου διαγωγῆ  
καὶ σοῖς ὑπὲρ φύσιν ἀληθῶς σκάμμασιν  
ἐν Καστορίας ὄρεσι  
βοῶσα εὐχαρίστῳ γλώσση·

Χαῖρε, ὁ θεῖος Ἀρδάσσης γόνος·  
χαῖρε, ὁ νέος Κλεισούρας λύχνος.

Χαῖρε, ἡ κυπάρισσος τῆς ταπεινώσεως·  
χαῖρε, ἡ πολὺρῦτος κρήνη συνέσεως.

Χαῖρε, ἄστρον παμφαέστατον προσποιήσεως μωρᾶς·  
χαῖρε, ῥόδον εὐωδέστατον ἐνασκήσεως λαμπρᾶς.

Χαῖρε, τῆς καρτερίας ἐν τῷ ψύχει ἀκρότης·  
χαῖρε, τῆς συμπαθείας τῶν πενήτων φαιδρότης.

Χαῖρε, εὐχῆς ὁ στῦλος ὁ ἄσειστος·  
χαῖρε, πυξίς ἀγάπης τῆς κρείττονος.

Χαῖρε, Χριστὸν ἢ θερμῶς ἀγαπῶσα·  
χαῖρε, πτωχῶν ἢ χορείας φιλοῦσα·

Χαίροις, πάνυ Ἀσκήτρια.

**Δ**ένδρον ὡς παρ' ὑδάτων  
 διεξόδους, Σοφία  
 σεμνή, πεφυτευμένον εὐχύμους  
 πολιτείας ἀμέμπτου καρπούς,  
 ἀρετῆς, σοφίας ἀκραιφνοῦς, νήψεως  
 καὶ προσευχῆς ἐξήνθησας,  
 ἀπαύστως τῷ Θεῷ βοῶσα·

Ἀλληλούϊα.

**Ἐ**πηξας ὡς στρουθίον  
 τὸ μονάζον, Σοφία  
 Ὅσια, ἐπὶ δώματος ἄρτι  
 εἰς αὐλὴν Θεοτόκου Μονῆς  
 τῆς ἐν τῆς Κλεισοῦρας ὀρεινοῖς ἄλσεσι  
 τὴν καλιὰν ἀγώνων σου·  
 διό σοι ἐκβοῶμεν ταῦτα·

Χαῖρε, ἀσκήσεως ἡ κινύρα·  
 χαῖρε, τῆς πίστεως ἡ κιθάρα.

Χαῖρε, Θεοτόκου Σεμνείου ἀσκήτρια·  
 χαῖρε, τοῦ ἐχθίστου ἀπάτης ὀλέτειρα.

Χαῖρε, ψῦχος ὑπομείνασα ἀκλινῶς καὶ παγετόν·  
 χαῖρε, σκότος διαλύσασα σαρκικῶν ἀνομιῶν.

Χαῖρε, τῆς καρτερίας ἡ φιλέρημος ὄρνις·  
 χαῖρε, τῆς ἀπαθείας ἡ νεόφωτος φαῦσις.

Χαῖρε, Χριστοῦ πτωχείαν ποθήσασα·  
 χαῖρε, ἐχθροῦ μανίαν πατήσασα.

Χαῖρε, πιστῶν γυναικῶν κοσμιότης·  
 χαῖρε, πασῶν ἀρετῶν ὠραιότης·

Χαίροις, πάνυ Ἀσκήτρια.

**Ζ**ήλω πολλῶ, Σοφία,  
 μετὰ σοῦ τοῦ παιδίου  
 καὶ σοῦ συνεύνου ἀποδημίαν  
 οὐρανῶν πρὸς σκηνώσεις ταχὺ  
 ὡς ὠκύπους ἔδραμες, σεμνή, ἔλαφος  
 ἀφιερῶσαι βίον σου  
 Κυρίω, ᾧ ἀπαύστως ἦδες·

Ἀλληλούϊα.

**Ἦ**λθες πρῶτον, Σοφία,  
 εἰς Μονὴν θεοῦ Μάρκου  
 ἐν ὄρεσι κειμένην Φλωρίνης  
 καὶ εἰς τῆς Παναγίας Μονὴν  
 εἶτα ἐν Κλεισοῦρα, ἔνθα ἀσκήσεσι  
 Κυρίῳ εὐηρέστησας  
 καὶ δῆμοις εὐσεβῶν βοᾶσι·

Χαῖρε, φωστὴρ ἐναρέτου βίου·  
 χαῖρε, σβεστὴρ γυναικὸς τοῦ χαύνου.

Χαῖρε, ἡ ὀφθεισα κρηπὶς ταπεινώσεως·  
 χαῖρε, ἡ δεχθεῖσα στεφάνους ἀσκήσεως.

Χαῖρε, κλέϊσμα πολύτιμον νεαυγῶν ἀσκητριῶν·  
 χαῖρε, σέμνωμα θεόσδοτον οὐρανίων δωρεῶν.

Χαῖρε, ἡ ἐν ὑπαίθρῳ ἐνασκήσασα πίστει·  
 χαῖρε, ἡ ἐν τῷ πόλῳ ἐνοικήσασα ἄρτι.

Χαῖρε, λαμπὰς φαιδρὰ προοράσεως·  
 χαῖρε, ἰκμὰς σαρκὸς κατατήξεως.

Χαῖρε, Χριστοῦ Ἐκκλησίας κοσμήτωρ·  
 χαῖρε, λαοῦ ἀκλινῆς ἀντιλήπτωρ·

Χαίροις, πάνυ Ἀσκήτρια.

**Ⓜ**ραύσασα τοῦ Βελίαρ  
 τὰς ἐνέδρας, Σοφία,  
 μωραῖς σου προσποιήσεσιν ἄρτι  
 ἐθωράκισας σοῦ τῆς σαρκὸς  
 τῇ σκληραγωγίᾳ, σῶφρον ἀσκήτρια,  
 σαυτὴν καὶ σαῖς δεήσεσι  
 πρὸς Κύριον, ἕπερ ἐβόας·

Ἀλληλούϊα.

**Ἰ**σχυσας Παναγίας  
 θεία ἐπιστάσις  
 τὸν δόλιχον ἀνῦσαι τοῦ βίου  
 τοῦ προσκαίρου σου θεοπρεπῶς  
 καὶ λαβεῖν βραβεῖον τιμαλφῆς κλήσεως  
 τῆς ἄνω, θεοτίμητε·  
 διό σοι ἐκβοῶμεν πόθῳ·

Χαῖρε, ὁ στῦλος τῆς ἀφανείας·  
χαῖρε, ὁ λύχνος τῆς ἀπαθείας.

Χαῖρε, ἡ λαμπὰς τῆς ψυχῆς καθαρότητος·  
χαῖρε, ἡ ἀμνὰς Θεοῦ Λόγου ἡ ἄμεμπτος.

Χαῖρε, φύσεως ὑπέρβασις καὶ ἀπλότητος κρουνός·  
χαῖρε, γνώσεως ἡ ἄμοιρος κοσμικῆς ὡς ἀληθῶς.

Χαῖρε, ὅτι σαρκίου κατενίκησας πάθη·  
χαῖρε, ὅτι δαιμόνων ἐθριάμβευσας στίφη.

Χαῖρε, Ἀγγέλων θείων συνόμιλος·  
χαῖρε, Χαρίτων Πνεύματος πέλαγος.

Χαῖρε, πιστῶν λόγος παραμυθίας·  
χαῖρε, λαμπρὸν κῦδος κακοπαθείας·

Χαίροις, πάνυ Ἀσκήτρια.

**Κ**λίμακα ψυχοτρόφου  
ἀρετῆς ἐν τῇ Μάνδρᾳ  
ἀνῆλθες Θεοτόκου, Σοφία,  
ταπεινώσεως εὐχος σεπτὸν  
καὶ σκληραγωγίας τῆς σαρκὸς ἔκτυπον·  
διό σε μακαρίζοντες  
ἐκθύμως τῷ Θεῷ βοῶμεν·

Ἀλληλούϊα.

**Λ**άμψασα ἐν Κλεισούρᾳ  
Καστορίας ἀρτίως,  
Σοφία, ὡς ὑπέρφωτον ἄστρον  
ἐνασκήσεως ὑπερφουῶς  
σοὶ τῶν προσιόντων τὰς ψυχὰς ἠῦγασας  
συντιόνων σου πυρσεύμασιν  
ἀγώνων· ὄθεν σοὶ βοῶμεν·

Χαῖρε, ἀπαύγασα ἐγκρατείας·  
χαῖρε, ἐκπύρσευμα ἀπαθείας.

Χαῖρε, ἡ εὐροῦσα σαρκὸς τὴν ἀπάθειαν·  
χαῖρε, ἡ ἀνθοῦσα Θεοῦ τὴν ἀνταύγειαν.

Χαῖρε, ὕψος προσποιήσεως ἀνοήτου ἀγωγῆς·  
χαῖρε, βάθος προοράσεως καὶ εὐχῆς καρδιακῆς.

Χαῖρε, ἡ μεταστᾶσα πρὸς τὴν ἄπονον λῆξιν·

χαῖρε, ἡ καθορῶσα τοῦ Θεοῦ Λόγου λάμπσιν.

Χαῖρε, χαρᾶς ἡμῶν θεία ἔκφρασις·  
χαῖρε, μωρᾶς σοφίας ἀναίρεσις.

Χαῖρε, Μονῆς Θεοτόκου ἡ λάμπσις·  
χαῖρε, πηγῆς δωρεῶν θείων ῥεῦσις.

Χαίροις, πάνυ Ἀσκήτρια.

**Μ**άνδραν τῆς Θεοτόκου  
καθηγίαςας ἄρτι  
δακρύων σου ῥανίσι, Σοφία,  
έν αὐλῇ ἥσπερ τοὺς παγετοὺς  
καὶ χιόνας, μήτερ θαυμαστή, ἤνεγκας  
ὡς ἄσαρκος ἀείποτε  
βοῶσα τῷ Θεῷ τῶν ὄλων·

Ἀλληλούϊα.

**Ν**ίκης λαβοῦσα στέφος  
χρυσοποίκιλτον, μήτερ  
Σοφία, ἐκ χειρῶν τοῦ Κυρίου  
στεφηφόρος ἀπῆλθες Αὐτῷ  
ὑπαντήσαι πόλου έν λαμπροῖς δώμασι,  
θεοειδὲς ἀσκήτρια·  
διό σοι φωνασκοῦμεν πόθῳ·

Χαῖρε, το γέρας τῆς καρτερίας·  
χαῖρε, τὸ κέρας τῆς Ἀμαλθείας.

Χαῖρε, ἡ ἐστίαν καὶ στέγην οὐκ ἔχουσα·  
χαῖρε, εὐθυμίαν πιστοῖς ἡ παρέχουσα.

Χαῖρε, εὖοσμον λευκάνθεμον χαμευνίας σωστικῆς·  
χαῖρε, νήψεως μυράλειπτρον καὶ εὐχῆς καρδιακῆς.

Χαῖρε, ὅτι ἠρνήσω τὸ φθειρόμενον σῶμα·  
χαῖρε, ὅτι ἐκτίσω ἀπαθείας τὸ στέμμα.

Χαῖρε, λαμπτήρ νεόφωτος πίστεως·  
χαῖρε, πρηστήρ κακίας τοῦ χείρονος.

Χαῖρε, γερῶν κοινωνὸς οὐρανίων·  
χαῖρε, σεμνῶν ὄλβε θεῖε Ποντίων·

Χαίροις, πάνυ Ἀσκήτρια.

**Ε**ένως ἡ Παναγία

Θεοτόκος, Σοφία,  
 Αγίων σὺν χορῶ ἱατῆρων  
 ἐχειροῦργησε σε καὶ οὐλὰς  
 τῆς σαρκός σου, μήτερ, θαυμαστῶς ἴασαι,  
 Κλεισοῦρας σεμνολόγημα,  
 ἡ ψάλλουσα ἀδιαλείπτως·

Ἀλληλούϊα.

**Ῥ**ορνις ὡς ὀρεινόμος

καλιὰν σῶν ἀγώνων  
 ἀρτίως ὑπὲρ λόγον, Σοφία,  
 ἐν δρυμοῖς Καστορίας πυκνοῖς  
 κελαδοῦσα δόξαν τοῦ Θεοῦ ἔπηξας·  
 διὸ ψαλμοῖς καὶ ᾄσμασι  
 σὲ μέλποντες τρανῶς βοῶμεν·

Χαῖρε, τὸ εὖχος Μακεδονίας·  
 χαῖρε, ὁ στῦλος τῆς εὐσεβείας.

Χαῖρε, ὁ πολύφορος στάχυς τοῦ Πνεύματος·  
 χαῖρε, ὁ νεότευκτος τοῖχος ἀσκήσεως.

Χαῖρε, ἄνθος εὐωδέστατον Καστορίας τοῦ νομοῦ·  
 χαῖρε, ἄστρον νεαυγέστατον ἀγαπήσεως Χριστοῦ.

Χαῖρε, ἡ ἐν δρυμῶσιν ὡσπερ ἄρκτος βιοῦσα·  
 χαῖρε, ἡ ἐν ἀγῶσι νοῦν οὐράνιον σχοῦσα.

Χαῖρε, Κλεισοῦρας ἄλσεων ἔνοικος·  
 χαῖρε, τῆς ἄνω πόλεως κάτοικος.

Χαῖρε, πενήτων προσφύγων σου πλοῦτος·  
 χαῖρε, Ὀσίων γυναιῶν τὸ κλέος·

Χαίροις, πάνυ Ἀσκήτρια.

**Π**λοῦτόν σου τῆς καρδίας,

λιτοδίαιτε μήτερ  
 Σοφία, κατεδείκνυς τοῖς πᾶσι  
 προσιοῦσί σοι καὶ δαψιλῶς  
 ἀγαθὰ ἐδίδως, ἃ σοι προσήνεγκον  
 τῶν εὐσεβῶν οἱ σύλλογοι  
 αὐτοῖς τοῖς εὐλαβῶς βοῶσι·

Ἀλληλούϊα.

**Ρ**άκη ένδεδυμένη  
 έν αύλῃ ύπαιθρίῳ  
 Μονῆς τῆς Παναγίας, Σοφία,  
 βίον ἤνυσας ταύτης μορφῆ  
 έν τῷ ύπερθύρῳ τοῦ Ναοῦ στρέφουσα  
 σὰ ὄμματα καὶ δύναμιν  
 λαμβάνουσα· διὸ βοῶμεν·

Χαῖρε, δασῶν Καστορίας ἄνθος·  
 χαῖρε, ἐχθρῶν ἀοράτων ξίφος·

Χαῖρε, τὸν ἐχθρὸν ταπεινώσει νεκρώσασα·  
 χαῖρε, τὸν Θεὸν ἠ ἀσκήσει δοξάσασα·

Χαῖρε, ὅτι Θεομήτορα ἔσχες βίου βοηθόν·  
 χαῖρε, ὅτι τὸν ἀλάστορα κατετρόπωσας ἐχθρόν·

Χαῖρε, θερμαινομένη τῆ ἀγάπῃ Κυρίου·  
 χαῖρε, δυναμουμένη τῆ ἰσχύϊ Ὑψίστου·

Χαῖρε, ποθοῦσα σώματος νέκρωσιν·  
 χαῖρε, λαβοῦσα ἄϋλον θέωσιν·

Χαῖρε, Ἀγίοις συνευφραينوμένη·  
 χαῖρε, Ὅσίοις συναγαλλομένη·

Χαίροις, πάνυ Ἀσκήτρια·

**Σ**ῆς ἀπλότητος τρόποις,  
 εὐηρέστησας, ἄρτι,  
 Σοφία, εὐσεβῶν ταῖς χορείαις  
 καὶ τῆς σῆς συμπαθείας βολαῖς  
 τοὺς σοὶ προσιόντας εὐλαβῶς πένητας  
 ἐφώτισας, ὧν ἤνοιξας  
 τὰ χεῖλη ἀσιγήτως ψάλλειν·

Ἀλληλούϊα·

**Τ**ίμιος έναντίον  
 τοῦ Κυρίου ἐπώφθη  
 ὁ θάνατός σου, μητερ Σοφία,  
 ἐγκαλλώπισμα ἀσκητριῶν,  
 ἠ ἀξιωθεῖσα τὸ Αὐτοῦ πρόσωπον  
 τὸ ἄχραντον θεάσασθαι  
 έν πόλῳ· ὅθεν σοι βοῶμεν·

Χαῖρε, ὀσίως ἠγωνισμένη·  
χαῖρε, ἀξίως δεδοξασμένη.

Χαῖρε, τῶν Ποντίων σεπτὸν ἀγαλλίαμα·  
χαῖρε, Μακεδόνων τερπνὸν σεμνολόγημα.

Χαῖρε, φοῖνιξ ὁ ὑψίκομος χάριτος ἀσκητικῆς·  
χαῖρε, σάλπιγξ ἡ μεγάλφωνος ἐν Χριστῷ καινῆς ζωῆς.

Χαῖρε, ὄτι μωρία ἐθεώθης ἀρτίως·  
χαῖρε, ὄτι τὰ γέρα ἀφθαρσίας ἐδέξω.

Χαῖρε, βροτῶν πρὸς Κτίστην μεσίτρια·  
χαῖρε, δρυμῶν Κλεισούρας ἀσκήτρια.

Χαῖρε, εἰκὼν ἐν δεινοῖς καρτερίας·  
χαῖρε, φυτὸν ἱερᾶς εὐθαλείας·

Χαίροις, πάνυ Ἀσκήτρια.

**Υ**μνων σου λευκανθέμοις  
μελιρρόυτων, Σοφία,  
τὴν πάνσεπτον νῦν στέφομεν μνήμην  
καὶ τὰς σὰς ἐκζητοῦμεν εὐχὰς  
ἵνα βίου πάντες τὴν ὁδόν, ἔνθεε,  
ἀνύσωμεν, ἀσκήτρια,  
οἱ πίστει τῷ Θεῷ βοῶντες·

Ἀλληλούϊα.

**Φ**άρος Θεοῦ σοφίας  
ἐν ἀπλότητι τρόπων  
σῶν, μητερ, κεκρυμένης, Σοφία,  
ἀνεδείχθης καὶ ὑπομονῆς  
ἐν χειμῶνος ψύχει, παγετοῖς, πάνσοφε,  
καὶ ταῖς χιόσιν· ὄθεν σοι  
βοῶμεν ὀλοθύμως ταῦτα·

Χαῖρε, αὐγὴ τοῦ Θεοῦ σοφίας·  
χαῖρε, πηγὴ ψυχικῆς ἀνδρείας.

Χαῖρε, ἡ νιφὰς τῆς χιόνος σεμνότητος·  
χαῖρε, ἡ ψεκὰς θεοπέμπτου χρησιότητος.

Χαῖρε, ὄργανον θεόπνευστον ψυχοτρόφου ἀρετῆς·  
χαῖρε, πάμφωτον ἀνάκτορον ἰσαγγέλου βιοτῆς.

Χαῖρε, ὅτι δωμάτων οὐρανῶν ἀπολαύεις·  
χαῖρε, ὅτι θαυμάτων ποταμοὺς ἀναβλύζεις.

Χαῖρε, ῥακένδυτος νέα ἀσκήτρια·  
χαῖρε, θεόδοτος νόσων ἰάτεια.

Χαῖρε, ἐχθρῶν ἀοράτων ἢ τρῶσις·  
χαῖρε, παθῶν τοῦ σαρκίου ἢ παῦσις·

Χαίροις, πάνυ Ἀσκήτρια.

**Χ**αῖρε τῆς καρτερίας  
ἐν τῷ ψύχει, Σοφία,  
μυρίπνοον τῆς πίστεως ἄνθος,  
εὐωδίαν ἐκπνέον εὐχῆς  
σῆς ἀδιαλείπτου, τῆς σαρκὸς τήξεως  
καὶ νήψεως, ἀσκήτρια,  
κραυγάζοντες ἀεὶ φωνοῦμεν·

Ἀλληλούϊα.

**Ψ**άλλοντές σου, Σοφία,  
σοὺς ἐν Μάνδρα Κλεισούρας  
ἀγῶνας τοὺς ἐν τῇ Καστορίᾳ  
πρὸς τελείωσιν τῆς ἀρετῆς  
σὲ ὑμνολογοῦμεν ὡς κρουνὸν Χάριτος  
δροσίζοντα τὰ σύμπαντα  
σοῖς χεύμασιν εὐχῶν βοῶντα·

Χαῖρε, λιτῶς ἢ διαιτωμένη·  
χαῖρε, σεπτῶς πολιτευομένη.

Χαῖρε, Ἐκκλησίας ὁ νέος διάκοσμος·  
χαῖρε, ἀκτησίας καὶ νήψεως πρόβολος.

Χαῖρε, ψῦχος ὑπομείνασα ἀκλινῶς καὶ παγετόν·  
χαῖρε, σθένος ἐπιδείξασα ἐν Κλεισούρα ἀνδρικόν.

Χαῖρε, πλύνασα ῥάκη σῶν δακρῦων ῥανίσι·  
χαῖρε, λάμψασα ἄρτι σῶν ἀγώνων ἀκτίσι.

Χαῖρε, ἐχθρῶν ἀύλων ὀλέτεια·  
χαῖρε, ἡμῶν πρὸς πόλον ἰθύντεια·

Χαῖρε, δι' ἧς Καστορία χορεύει·  
χαῖρε, πρὸς ἣν ἐκβοῶσα προστρέχει·

Χαίροις, πάνυ Ἀσκήτρια.

**Ω** δοχεῖον σοφίας  
τοῦ σοφίζοντος πάντα  
βροτοὺς Θεοῦ Ὑψίστου, Σοφία, **(ἐκ γ´ )**  
σοὺς ἀσόφους ἰκέτας εὐχαῖς  
ταῖς θερμαῖς σου δεῖξον ἀρετῆς πρότυπα  
καὶ σωφροσύνης πάμφωτα  
σκηνώματα τοὺς ἐκβοῶντας·

Ἀλληλούϊα.

**Καὶ αὖθις τὸ Κοντάκιον.**

**Ἦχος πλ. δ´. Τῇ Ὑπερμάχῳ.**

**Ε**ν τῇ Κλεισούρᾳ Καστορίας ἐνασκήσασαν  
καὶ ὑπομείνασαν τὸ ψῦχος ὥσπερ ἄσαρκον,  
παρ' ἐστίαν καθημένην Μονῆς αὐλείῳ  
Θεοτόκου, Πόντου τίμιον καλλώπισμα,  
ὡς εὐχῆς καρδιακῆς, Σοφίαν, μέλψωμεν  
ἶον κράζοντες· Χαίροις, πάνυ ἀσκήτρια.

**Δίστιχον.**

**Χαῖρε, Σοφία, ἀσκητριῶν σεμνότης,  
σὺν Σεραφεῖμ ἐβόησε Χαραλάμπης.**

**Τ Ε Λ Ο Σ**

**Κ Α Ι Δ Ο Ξ Α**

**Τ Ω Μ Ο Ν Ω Α Λ Η Θ Ι Ν Ω**

**Θ Ε Ω Η Μ Ω Ν**